

શ્રી ગિરધરલાલ ભૂરાભાઈ ધાણક લોક કલ્યાણ ટ્રસ્ટ સંચાલિત  
શ્રીમતી જે. સી. ધાણક આર્ટ્સ અને કોમર્સ કોલેજ, બગસરા, જિ. અમરેલી

ઉચ્ચ શિક્ષણ કમિશ્નરશ્રીના પત્ર ક્રમાંક કવટ/ISC3/વર્ગ-3/NOC/20725-27, તા.

23/09/2025 દ્વારા પ્રાપ્ત થયેલ NOCના અનુસંધાનમાં જુનિયર તથા સિનિયર ક્લાર્કની  
ભરતી પ્રક્રિયા શરૂ કરવાની બાબત

શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ સંચાલિત શ્રીમતી જે. સી. ધાણક આર્ટ્સ  
એન્ડ કોમર્સ કોલેજ, બગસરાને ઉચ્ચ શિક્ષણ કમિશ્નરશ્રીની કચેરી, ગાંધીનગરના પત્ર ક્રમાંક:  
કવટ/ISC3/વર્ગ-3/NOC/૨૦૭૨૫-૨૭, તા. ૨૩/૦૯/૨૦૨૫ થી નીચેની બિન શૈક્ષણિક વર્ગ-૩  
ની જગ્યા ભરવા NOC મળેલ છે. નીચે જણાવેલ ખાલી જગ્યાની ભરતી કરવા માટે નિયત  
નમૂનામાં અરજીઓ મંગાવવામાં આવે છે. જગ્યાની ભરતી સંબંધિત જરૂરી વિગતો કોલેજની  
વેબસાઇટ: <https://www.jcdhanak.org> પર મુકેલ છે.

અનુ.	જગ્યાનું નામ	કુલ ખાલી જગ્યા	કેટેગરી	લાયકાત	વય મર્યાદા
૧	જુનિયર ક્લાર્ક	૧	ઓપન	સરકારશ્રીના ધારા ધોરણ મુજબ જે તે વિદ્યાશાખામાં સ્નાતકની ડિગ્રી, ગુજરાત સરકારની માન્ય સંસ્થાની કોમ્પ્યુટર પરીક્ષા પાસ	સરકારશ્રીના પ્રવર્તમાન નિયમો અનુસાર
૨	સિનિયર ક્લાર્ક	૧	ઓપન	સરકારશ્રીના ધારા ધોરણ મુજબ જે તે વિદ્યાશાખામાં સ્નાતકની ડિગ્રી, ગુજરાત સરકારની માન્ય સંસ્થાની કોમ્પ્યુટર પરીક્ષા પાસ	સરકારશ્રીના પ્રવર્તમાન નિયમો અનુસાર

આ માટે ઉમેદવારોએ કોલેજની વેબસાઇટ <https://www.jcdhanak.org> પર મુકેલ નિયત  
નમૂના મુજબની અરજી તા.06/11/2025 થી તા.20/11/2025 સુધીમાં અત્રેની કચેરીને મળી  
રહે તે રીતે રજીસ્ટર પોસ્ટ એ.ડી./રજીસ્ટર સ્પીડ પોસ્ટ થી અરજી કરવાની રહેશે. અરજી કરવા  
માટેની વિગતવાર સૂચનાઓ સહિત આ સમગ્ર જાહેરાત દરેક ઉમેદવારે પ્રથમ ધ્યાનથી વાંચવી  
જરૂરી છે. ઉમેદવારોએ પોતાની શૈક્ષણિક લાયકાત, ઉંમર, જાતિ તેમજ અન્ય લાયકાતના બધા  
જ અસલ પ્રમાણપત્રો હાલમાં પોતાની પાસે જ રાખવાના રહેશે. ભરતી પ્રક્રિયા સંબંધેની તમામ  
સૂચનાઓ કોલેજની વેબસાઇટ <https://www.jcdhanak.org> પર મૂકવામાં આવશે તેની  
સમયાંતરે વેબસાઇટ અચૂક જોતા રહેવું.

1. અરજી કરતી વખતે ઉમેદવારે તમામ પ્રમાણપત્રોની સ્વપ્રમાણિત નકલ જોડવાની રહેશે. અરજી કરતી વખતે ઉમેદવારે તમામ પ્રમાણપત્રોમાંની વિગતોને આધારે અરજીમાં અરજદારે સમગ્ર વિગતો ભરવાની રહે છે. આથી પોતાના બધા જ પ્રમાણપત્રો જેવા કે, શૈક્ષણિક લાયકાત, વય, શાળા છોડ્યાનું પ્રમાણપત્ર, જાતિ, શારીરિક ખોડખાંપણ (લાગુ પડતું હોય તો), તેમજ અન્ય લાયકાતના અસલ પ્રમાણપત્રોને સાથે રાખીને અરજી ફોર્મ ભરવાનું રહેશે. અરજીમાંની ખોટી વિગતોને કારણે અરજી "રદ્દ" થવાપાત્ર બની શકે છે.
2. જરૂરત ઉપસ્થિત થયે પરીક્ષા સંદર્ભેની જરૂરી સૂચનાઓ ઉમેદવારને મોબાઈલ નંબર પર એસ.એમ.એસ. અને ઈમેઈલ મારફત આપવામાં આવશે. આથી, અરજીપત્રકમાં સંબંધિત કોલમમાં "મોબાઈલ નંબર અને ઈમેઈલ અવશ્ય દર્શાવવો અને સમગ્ર ભરતી પ્રક્રિયા પૂર્ણ થાય ત્યાં સુધી અરજીમાં દર્શાવેલ મોબાઈલ નંબર અને ઈમેઈલ આઈડી જાળવી રાખવો જરૂરી છે, જે આપના હિતમાં છે.
3. **રાષ્ટ્રીયતા:**  
ઉમેદવાર ભારતનો નાગરિક હોવો જોઈએ અથવા ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, 1967ના નિયમ-7ની જોગવાઈ મુજબની રાષ્ટ્રીયતા ધરાવતા હોવા જોઈએ.
4. **વયમર્યાદા:**  
ઉંમર જાહેરાતમાં દર્શાવેલ અરજી પ્રસિદ્ધ થયાની તારીખને ધ્યાને રાખીને માન્ય ગણવામાં આવશે. તા.06/11/2025 ના રોજ ઉમેદવારની ઉંમર 20 વર્ષથી ઓછી નહિ અને 35 વર્ષથી વધુ ન હોવી જોઈએ.
5. **વયમર્યાદામાં છૂટછાટ:**  
અનામત વર્ગના કોઈપણ ઉમેદવારો બિન-અનામત જગ્યા માટે અરજી કરી શકશે અને તેની કેટેગરી અરજી ચકાસણી કે અન્ય કોઈ તબક્કે બદલવાની રજૂઆત ગ્રાહ્ય રાખવામાં આવશે નહીં. તેઓને બિન-અનામતના ધોરણો લાગુ પડશે અને આવા ઉમેદવારોને વયમર્યાદામાં છૂટછાટ મળશે નહીં અને પરીક્ષા ફી વગેરે કોઈપણ પ્રકારનો અનામત વર્ગનો લાભ મળવાપાત્ર થશે નહીં
6. **શૈક્ષણિક લાયકાત :**
  - a) ઉમેદવાર ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અન્ય કોઈપણ શૈક્ષણિક સંસ્થામાંથી અથવા યુનિવર્સિટી ગ્રાન્ટ કમિશન અધિનિયમ -

1956 ની કલમ - 3 હેઠળ ડીઝ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલ સ્નાતકની પદવી ધરાવતો હોવો જોઈએ અથવા સરકારે માન્ય કરેલ તેની સમકક્ષ લાયકાત ધરાવતો હોવો જોઈએ.

- b) ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, 1967માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈએ.
- c) ઉમેદવાર ગુજરાતી અને હિન્દી ભાષાનું પૂરતું જ્ઞાન ધરાવતો હોવો જોઈએ.

**7. કોમ્પ્યુટરની જાણકારી:**

ઉમેદવાર રાજ્ય સરકારના સામાન્ય વહીવટ વિભાગના તા.13/08/2008 તેમજ તા.18/03/2016 ના સરકારી ઠરાવ નંબર: સીઆરઆર-10-2007-120320-ગ.5 થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝિક નોલેજ ધરાવતા હોવા અંગેનું કોઈપણ તાલીમી સંસ્થાનું પ્રમાણપત્ર/માર્કશીટ ધરાવતા હોવા જોઈએ અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમા /ડિગ્રી કે સર્ટીફિકેટ કોર્સ કરેલ હોય તેવા પ્રમાણપત્રો ધરાવતા હોવા જોઈએ.

**8. શૈક્ષણિક લાયકાત/વયમર્યાદા/વધારાની લાયકાત માટે નિર્ધારિત તારીખ:**

જાહેરાતમાં દર્શાવેલ સંવર્ગના ઉમેદવારના કિસ્સામાં શૈક્ષણિક લાયકાત, વયમર્યાદા અને અન્ય જરૂરી લાયકાત માટે તા.06/11/2025ની સ્થિતિને ધ્યાનમાં લેવામાં આવશે.

**9. પગાર ધોરણ અને અન્ય શરતો :**

ઉચ્ચ શિક્ષણ કમિશ્નરશ્રીની કચેરીના પત્ર ક્રમાંક: કવટ/ISC-3/વર્ગ-3/NOC/20725-27 તા.23/09/2025 ની NOC ની તમામ શરતોને આધીન રહેશે.

**10. અરજી ફીના દર :**

અનામત વર્ગ અને બિન અનામત વર્ગના ઉમેદવારોએ અરજી સાથે અનુક્રમે 800/ અને રૂ. 1000/- નો PRINCIPAL Smt. J. C. Dhanak Arts and Commerce College, Bagasara નાં નામનો નોન-રીફંડેબલ ડિમાન્ડ ડ્રાફ્ટ અવશ્ય જોડીને જ અરજી મોકલવાની રહેશે. અરજી ફી નહીં ભરનાર ઉમેદવારની અરજી માન્ય રહેશે નહીં તથા તે ઉમેદવારોનું અરજી ફોર્મ કોઈપણ જાતની જાણ કર્યા વગર "રદ્દ" કરવામાં આવશે.

**11. પરીક્ષા પધ્ધતિ :**

શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ સંચાલિત શ્રીમતી જે. સી. ધાણક આર્ટ્સ એન્ડ કોમર્સ કોલેજ, બગસરા ને રજીસ્ટર એ.ડી. થી મળેલ અરજીઓની પ્રાથમિક ચકાસણી (એક કરતાં વધુ અરજી કરેલ છે કે કેમ? અને અરજી ફી ભરેલ છે કે કેમ?) કરીને લાયક ઉમેદવારોની રાજ્ય સરકારશ્રીના સામાન્ય વહીવટ (2) તા.28/12/2023

ના જાહેરનામાં ક્રમાંક: GS/2023/31/0125/K થી મંજૂર કરવામાં આવેલ પરીક્ષા પદ્ધતિના નિયમોને અનુસાર બે તબક્કામાં સ્પર્ધાત્મક પરીક્ષા લેવામાં આવશે.

વિભાગનાં (1) તા.18/05/2023ના જાહેરનામાં ક્રમાંક: GS/2023/15/0125/K તેમજ

(2) તા.28/12/2023ના જાહેરનામાં ક્રમાંક: GS/2023/31/0125/K થી મંજૂર કરવામાં આવેલ પરીક્ષા પદ્ધતિના નિયમોને અનુસાર બે તબક્કામાં સ્પર્ધાત્મક પરીક્ષા લેવામાં આવશે.

### તબક્કો - 1 : પ્રાથમિક પરીક્ષા (Optical Marks Reading (OMR) પદ્ધતિથી)

Common Syllabus for both Junior Clerk & Senior Clerk		Marks
1	Reasoning	40 Marks
2	Quantitative aptitude	30 Marks
3	English	15 Marks
4	Gujarati	15 Marks
	Total	100 Marks

- મુખ્ય પરીક્ષા માટેના ઉમેદવારોને પસંદ કરવા પ્રથમ તબક્કા માટે પ્રાથમિક પરીક્ષા MCQ પ્રકારના પ્રશ્નો ધરાવતી Optical Marks Reading (OMR) પદ્ધતિથી પરીક્ષા લેવામાં આવશે.
  - પ્રાથમિક પરીક્ષા 100 પ્રશ્નોના પ્રશ્ન દીઠ 1 ગુણ લેખે 100 ગુણની રહેશે. પરીક્ષાનો સમય 60 મિનિટનો રહેશે.
- I. પ્રશ્નના પ્રત્યેક ખોટા જવાબદીઠ 0.25 ગુણ નેગેટિવ માર્કિંગ રહેશે.
  - II. પ્રત્યેક ખાલી છોડેલ જવાબદીઠ 0.25 ગુણ કાપવામાં આવશે.
  - III. એક કરતાં વધુ વિકલ્પો દર્શાવેલ હોય કે છેકછાક કરેલ હોય તેવા પ્રત્યેક જવાબદીઠ 0.25 ગુણ કાપવામાં આવશે.
  - IV. દરેક પ્રશ્નના જવાબોમાં એક વિકલ્પ "E" ("Not Attempted") રહેશે. ઉમેદવાર કોઈ પ્રશ્નના જવાબ આપવા ન ઇચ્છતા હોય તો, આ વિકલ્પ પસંદ કરી શકશે અને "Not Attempted" વિકલ્પ પસંદ કરવાના કિસ્સામાં નેગેટિવ માર્કિંગ લાગુ પડશે નહીં. આ ઉમેદવારે સાચા જવાબ દ્વારા મેળવેલ કુલ ગુણમાંથી ઉપર દર્શાવેલ (I),(II),(III) મુજબ બાદ (માઇનસ) થતાં કુલ ગુણ બાદ કરવાથી મળતા ગુણ ઉમેદવારને પ્રાપ્ત ગુણ ગણવામાં આવશે.

- અરજી ફી સાથે અરજી કરનાર દરેક ઉમેદવારને અરજીની ચકાસણી કર્યા સિવાય કામચલાઉ ધોરણે પ્રાથમિક પરીક્ષામાં બેસવા દેવામાં આવશે.
- પ્રાથમિક પરીક્ષા ફક્ત સ્ક્રીનીંગ ટેસ્ટ માટે છે, પ્રાથમિક પરીક્ષામાં ઉમેદવારે મેળવેલ ગુણ ને આખરી પસંદગી યાદી માટે લેવામાં આવશે નહીં.
- પ્રાથમિક પરીક્ષામાં લઘુત્તમ લાયકાત ધોરણ 40% ગુણ મેળવેલ હશે તેવા ઉમેદવારોને જ બીજા તબક્કાની મુખ્ય પરીક્ષા માટે લાયક ગણવામાં આવશે.

## તબક્કો - 2 : મુખ્ય પરીક્ષા

- પ્રથમ તબક્કાની પરીક્ષા બાદ સામાન્ય વહીવટ વિભાગના તા.18/05/2023ના જાહેરનામા મુજબ MCQ પ્રકારના પ્રશ્નો ધરાવતી Optical Marks Reading (OMR) અથવા Computer Based Response Test (CBRT) પદ્ધતિથી પરીક્ષા લેવામાં આવશે. મુખ્ય પરીક્ષાનો અભ્યાસક્રમ નીચે મુજબનો રહેશે.

Syllabus for Junior Clerk		Marks	Syllabus for Senior Clerk		Marks
1	Gujarati	20	1	Gujarati	20
2	English	20	2	English	20
3	Polity/Public Administrative/RTI/CPS/PCA	30	3	Polity/Public Administrative/RTI/CPS/PCA	30
4	History, Geography, Culture Heritage	30	4	History, Geography, Culture Heritage	30
5	Economics, Environment, Science & Tech.	30	5	Economics, Environment, Science & Tech.	30
6	Current Affairs and Current Affairs with reasoning	30	6	Current Affairs and Current Affairs with reasoning	30
7	Reasoning	40	7	Reasoning,	40
Total Marks		200	Total Marks		200

- મુખ્ય પરીક્ષા માટે લાયક ઠરેલ ઉમેદવારોએ આ જાહેરાત અન્વયેની શૈક્ષણિક લાયકાત, વયમર્યાદા તેમજ અન્ય જરૂરી લાયકાત સંતોષે છે તેમ માનીને મુખ્ય પરીક્ષા માટે શરતી પ્રવેશ આપવામાં આવશે.
- મુખ્ય પરીક્ષા 200 પ્રશ્નોના પ્રશ્ન દીઠ 1 ગુણ લેખે 200 ગુણની રહેશે. પરીક્ષાનો સમય 120 મિનિટનો રહેશે.
  - પ્રશ્નના પ્રત્યેક ખોટા જવાબદીઠ 0.25 ગુણ નેગેટિવ માર્કિંગ રહેશે.
  - પ્રત્યેક ખાલી છોડેલ જવાબદીઠ 0.25 ગુણ કાપવામાં આવશે.

- III. એક કરતાં વધુ વિકલ્પો દર્શાવેલ હોય કે છેકછાક કરેલ હોય તેવા પ્રત્યેક જવાબ દીઠ 0.25 ગુણ કાપવામાં આવશે.
  - IV. દરેક પ્રશ્નના જવાબોમાં એક વિકલ્પ "E" ("Not Attempted") રહેશે. ઉમેદવાર કોઈ પ્રશ્નના જવાબ આપવા ન ઇચ્છતા હોય તો, આ વિકલ્પ પસંદ કરી શકશે અને "Not Attempted" વિકલ્પ પસંદ કરવાના કિસ્સામાં નેગેટિવ માર્કિંગ લાગુ પડશે નહીં. આ ઉમેદવારે સાચા જવાબ દ્વારા મેળવેલ કુલ ગુણમાંથી ઉપર દર્શાવેલ (I),(II),(III) મુજબ બાદ (માઇનસ) થતાં કુલ ગુણ બાદ કરવાથી મળતા ગુણ ઉમેદવારને પ્રાપ્ત ગુણ ગણવામાં આવશે.
- મુખ્ય પરીક્ષા (તબક્કો - 2) ને અંતે લાયક ઠરેલ ઉમેદવારોની અલગ યાદી તૈયાર કરવામાં આવશે અને મેરીટના આધારે ભરવાની થતી કેટેગરી વાઇઝ જગ્યાના ત્રણ ગણા ઉમેદવારોને ડોક્યુમેન્ટ વેરીફિકેશન માટે બોલાવવામાં આવશે.
  - ડોક્યુમેન્ટ વેરીફિકેશન બાદ તૈયાર કરેલ અગ્રતાક્રમમાં મેરીટ એકસરખું થાય ત્યારે નીચેની વિગતે યોગ્ય નિર્ણય લઈ આગળની કાર્યવાહી કરવામાં આવશે.
    - I. જો એક કરતાં વધારે ઉમેદવારોના ગુણ/મેરીટ સરખા આવેલ હોય ત્યારે તેવા ઉમેદવારો માટે તેની જન્મ તારીખ (મોટા ઉમેદવારને પ્રાધાન્ય) ધ્યાને રાખી તે મુજબ અગ્રતાક્રમ નક્કી કરવામાં આવશે.
    - II. ઉક્ત (I) મુજબ જન્મ તારીખ સરખી થાય તેવા કિસ્સામાં મુખ્ય પરીક્ષા Optical Marks Reading (OMR) અથવા Computer Based Response Test (CBRT) માં મેળવેલ ગુણ ધ્યાને લઈ તે મુજબ અગ્રતાક્રમ નક્કી કરવામાં આવશે.
    - III. ઉક્ત (II) મુજબ પરીક્ષા Optical Marks Reading (OMR) અથવા Computer Based Response Test (CBRT) માં મેળવેલ ગુણ સરખા હોય ત્યારે શૈક્ષણિક લાયકાત ધોરણ 10 માં મેળવેલ કુલ ગુણને ધ્યાને લઈ તે મુજબ અગ્રતાક્રમ નક્કી કરવામાં આવશે.

## 12. અરજી કરવાની રીત :

આ જાહેરાતના સંદર્ભમાં રજીસ્ટર પોસ્ટ એ.ડી./રજીસ્ટર સ્પીડ પોસ્ટ થી જ અરજી સ્વીકારવામાં આવશે. જે અન્વયે ઉમેદવારોએ જાહેરાતમાં દર્શાવ્યા તા.06/11/2025 થી તા.20/11/2025 (દિવસ-15) ની સમય મર્યાદામાં અરજીપત્રક કોલેજને મળે તેવી અરજી માન્ય ગણીને કાર્યવાહી કરવામાં આવશે.

## 13. ઉમેદવારે અરજીપત્રક ભરવા માટે :

રજીસ્ટર એ.ડી. થી અરજીપત્રક ભરવા માટેની વિગતવાર સૂચના કોલેજની વેબસાઇટ <https://www.jcdhanak.org> પર આપવામાં આવેલ છે, જે તે ઉમેદવારે ફોર્મ ભરતાં પહેલા અચૂક જોઈ લેવી.

**નોંધ :** ઉક્ત જાહેરાતમાં સંવર્ગના ભરતી નિયમોમાં દર્શાવેલ શૈક્ષણિક લાયકાત, વયમર્યાદા તેમજ અરજી ભરવા સંબંધિત કોઈ માર્ગદર્શનની આવશ્યકતા જણાય તો હેલ્પ ડેસ્ક નં: 9726593475 અથવા jcdbagasara052@gmail.com ઉપર સંપર્ક કરી શકાશે.

#### 14. સામાન્ય શરતો / સૂચનાઓ :

- સમગ્ર ભરતી પ્રક્રિયા સંદર્ભે શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ સંચાલિત શ્રીમતી જે. સી. ધાણક આર્ટ્સ એન્ડ કોમર્સ કોલેજ, બગસરા તરફથી આપવામાં આવતી જરૂરી સૂચનાઓ જોવા માટે કોલેજની વેબસાઇટ <https://www.jcdhanak.org> પર અવાર નવાર જોતાં રહેવું.
- સમગ્ર ભરતી પ્રક્રિયા પુરી ન થાય ત્યાં સુધી આર.ટી.આઈ. એક્ટ 2005 હેઠળ કોઈ પણ પ્રકારની માહિતી માગતી કોઈપણ અરજીને ધ્યાને લેવામાં આવશે નહીં.
- ના વાંધા પ્રમાણપત્ર (NOC) : ગુજરાત સરકારના સરકારી/અર્ધ સરકારી/સરકાર હસ્તકના કોર્પોરેશન/કંપનીઓમાં સેવા બજાવતા અધિકારીઓ/કર્મચારીઓ આ જાહેરાતમાં પોતાની સંસ્થા પાસેથી NOC મેળવી સંસ્થા મારફતે અચૂકથી અરજી કરવાની રહેશે.
- ઉમેદવારે અરજીપત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ પ્રમાણપત્રોની ચકાસણી સમયે અસલમાં રજૂ કરવાના રહેશે. અન્યથા અરજીપત્રક જે-તે તબક્કે “રદ્દ” ગણવામાં આવશે.
- ઉમેદવાર અરજીપત્રકમાં જે ફોટો લગાવેલ છે, તે પાસપોર્ટ સાઇઝનો ફોટો એક કરતાં વધુ ફોટાઓ પોતાની પાસે રાખવા અને જાહેરાત - સંવર્ગની સમગ્ર ભરતી પ્રક્રિયામાં તે ફોટાનો જ ઉપયોગ કરવાનો રહેશે. (જેમ કે પરીક્ષા સમયે ફાજરી પત્રકમાં લગાવવો તેમજ અસલ પ્રમાણપત્રોની ચકાસણી સમયે તે ફોટાની જ કોપી રજૂ કરવાની રહેશે.)
- યુનિવર્સિટી દ્વારા જે કોઈ ઉમેદવારને (1) તેને ઉમેદવારી માટે કોઈપણ પ્રકારે ટેકો મેળવવા માટે એટલે કે, અધ્યક્ષ, સભ્ય અથવા કોઈ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે (2) બીજાનું નામ ધારણ કરવા માટે (3) બીજા પાસે પોતાનું નામ ધારણ કરવા માટે (4) બનાવટી ખોટા દસ્તાવેજો અથવા જેની સાથે ચેડાં કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે (5) યથાર્થ અથવા ખોટા અથવા મહત્વની માહિતી છુપાવતાં હોય તેવા નિવેદનો કરવા

માટે (6) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનોનો આશ્રય લેવા માટે (૭) પરીક્ષા દરમ્યાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારની ઉત્તરવહીમાંથી નકલ કરવા, પુસ્તક, ગાઈડ, કાપલી કે તેવા કોઈપણ છાપેલા કે હસ્તલેખિત સાહિત્યની મદદથી અથવા વાતચીત દ્વારા નકલ કરવા કે ઉમેદવારને નકલ કરાવવાની ગેરરીતિઓ પૈકી કોઈપણ ગેરરીતિ આચરવા માટે (૮) લખાણોમાં અશ્લિલ ભાષા અથવા બિભત્સ બાબત સહિતની અપ્રસ્તુત બાબત લખવા માટે (૯) પરીક્ષાખંડમાં અન્ય કોઈ રીતે ગેરવર્તણૂક કરવા માટે (૧૦) પરીક્ષાના સંચાલન કરવા માટે શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટે રોકેલા સ્ટાફની સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે (૧૧) પૂર્વવતી ખંડોમાં નિર્દિષ્ટ કરેલ તમામ અથવા કોઈપણ કૃત્ય કરવાનો પ્રયત્ન કરવા માટે અથવા યથા પ્રસંગ મદદગીરી કરવા માટે અથવા (૧૨) પરીક્ષા આપવા માટે તેને પરવાનગી આપતા તેના પ્રવેશપત્રમાં આપવામાં આવેલી કોઈપણ સુચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે ફોજદારી કાર્યવાહીને પાત્ર થવા ઉપરાંત- (ક) શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ, તે જે પરીક્ષાનો ઉમેદવાર હોય તે પરીક્ષામાંથી ગેરલાયક ઠરાવી શકશે, અથવા (ખ) (૧) શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ, સીધી પસંદગી માટે લેવાતી કોઈપણ પરીક્ષામાં બેસવામાંથી અથવા (૨) રાજ્ય સરકાર પોતાના હેઠળની કોઈપણ નોકરીમાંથી કાયમી રીતે અથવા નિર્દિષ્ટ મુદત માટે બાકાત કરી શકશે. (૧૩) ગુજરાત જાહેર સેવા આયોગ, અન્ય ભરતી બોર્ડ, અન્ય સરકારી/અર્ધ સરકારી/સરકાર હસ્તકની ગ્રાન્ટ ઇન એઇડ સંસ્થાઓ દ્વારા ઉમેદવાર ક્યારેય પણ ગેરલાયક ઠરાવેલ હોય અને ગેરલાયક ઠરાવ્યાનો સમય ચાલુ હશે તો તેવા ઉમેદવારોની અરજી આપોઆપ "રદ્દ" થવાને પાત્ર બનશે..

- ઉમેદવારે અરજીપત્રકમાં બતાવેલી કોઈપણ વિગત અને અસલ પ્રમાણપત્રોની ચકાસણી સમયે રજુ કરેલ જન્મ તારીખ, શૈક્ષણિક લાયકાત, વય, જાતિ, અનુભવ વગેરેને લગતા પ્રમાણપત્રો ભવિષ્યમાં જે તે તબક્કે ચકાસણી દરમ્યાન ખોટા માલુમ પડશે તો તેની સામે યોગ્ય કાયદેસરની કાર્યવાહી કરવામાં આવશે. આવા ઉમેદવારની ઉમેદવારી શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ "રદ્દ" કરી શકશે. તેમજ અન્ય સંવર્ગોની ભરતી માટે પણ ગેરલાયક ઠરાવવામાં આવશે. તેમજ જો પસંદગી/નિમણૂક થયેલ હશે તો પસંદગી/નિમણૂક, મંડળ/નિમણૂક કરનાર સત્તાધિકારી દ્વારા કોઈપણ તબક્કે "રદ્દ" કરવામાં આવશે.

- જાહેરાત સંદર્ભે લેવાનાર પ્રાથમિક કે મુખ્ય પરીક્ષામાં ઉત્તિર્ણ થવાથી જ ઉમેદવારને નિમણૂક માટેનો હક્ક મળી જતો નથી. નિમણૂક સમયે સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને નિમણૂક આપવામાં આવશે.
- પસંદગી પામેલ ઉમેદવાર નિમણૂક સત્તાધિકારી ઠરાવે તે શરતોને આધિન નિમણૂક મેળવવાને પાત્ર થશે.
- ઉમેદવાર પોતે પરીક્ષામાં સફળ થયો હોવાના કારણોસર સંબંધિત જગ્યા ઉપર નિમણૂક કરવાનો દાવો કરવાને હક્કદાર થશે નહીં, નિમણૂક કરનાર સત્તાધિકારીને પોતાને એવી ખાતરી થાય કે જાહેર સેવા સાડુ ઉમેદવાર યોગ્ય જણાતો નથી તો તેને પડતો મુકી શકાશે. નિમણૂક બાબતે તેઓનો નિર્ણય આખરી ગણાશે.
- આ જાહેરાત તથા ભરતી પ્રક્રિયામાં કોઈપણ કારણોસર તેમાં ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટને સંપુર્ણ હક્ક/અધિકાર રહેશે અને આ માટે કારણો આપવા બંધાયેલ રહેશે નહીં.
- જાહેરાત સંદર્ભે લેવાનાર પ્રાથમિક અને મુખ્ય પરીક્ષાનું માધ્યમ ગુજરાતી રહેશે. વધુમાં, અંગ્રેજી વિષયને લગતા પ્રશ્નોનું માધ્યમ અંગ્રેજી રહેશે.
- જાહેરાત સંદર્ભે ઉક્ત સંવર્ગની ખાલી જગ્યાઓ સીધી ભરતીથી ભરવા માટે તા.06/11/2025 ના શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ, બગસરા ખાતે કારોબારીની બેઠકમાં નક્કી થયા મુજબ જાહેરાત પ્રસિદ્ધ કરવાની કામગીરી શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ, બગસરાએ કરવાની થતી હોય, શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ વતી સંચાલકશ્રી, શ્રી ગિરધરલાલ ભૂરાભાઈ ધાણક લોકકલ્યાણ ટ્રસ્ટ દ્વારા આ જાહેરાત પ્રસિદ્ધ કરવામાં આવે છે.

સ્થળ: બગસરા

તા. 06/11/2025

સંચાલકશ્રી

શ્રી ગિરધરલાલ ભૂરાભાઈ ધાણક

લોકકલ્યાણ ટ્રસ્ટ, બગસરા